

जामताड़ा : नकली शराब के साथ किराना दुकानदार गिरफ्तार



Jamtara : नारायणपुर थाना क्षेत्र अंतर्गत बुटबेरियां गांव से गुरुवार की दोपहर उत्पाद विभाग ने छापेमारी कर नकली शराब बेचने के आरोप में एक शख्स को गिरफ्तार किया है. गिरफ्तार आदेश मंडल राशन दुकान की आड़ में अवैध शराब की बिक्री करता था. छापेमारी टीम का नेतृत्व कर रहे उत्पाद विभाग के एसआई देवीलाल सोरेन ने बताया कि करीब 30 हजार रूपए का शराब जब्त किया गया है. जिसमें नकली विदेशी शराब भी है.

उन्होंने बताया कि बरामद शराब में 750 एमएल के 2 पीस, 375 एमएल के 10 पीस, 180 एमएल के 15 पीस, 650 एमएल बीयर की बोतल 25 पीस, केन बीयर सहित देशी शराब शामिल है. बताया कि विदेशी शराब को वह घर पर ही तैयार करता था. जिस पर ब्रांडेड कंपनियों का रैपर लगाकर ऊंची कीमत पर बेचता था. नए साल व पिकनिक के माहौल में शराब की बिक्री भी बढ़ी है. यह देखते हुए ही नकली शराब तैयार कर रखा गया था. हालांकि पकड़े गए शराब कारोबारी ने कहा कि उसने चैनपुर के अनुज्ञप्ति प्राप्त शराब दुकान से खरीदा था. ग्रामीणों व दोस्तों की मांग पर दुकान में शराब रखकर बेचता था.

Source: <https://lagatar.in/jamtara-grocery-shopkeeper-arrested-with-spurious-liquor/>